

ఓం

గురుర్బ్రహ్మ గురుర్విష్ణుః గురుర్దేవో మహేశ్వరః ।
 గురుస్సాక్షాత్ పరం బ్రహ్మ తస్మై శ్రీ గురవే నమః ॥
 శ్రియః కాంతాయ కళ్యాణనిధయే నిధయేర్థినామ్ ।
 శ్రీ వేంకటనివాసాయ శ్రీనివాసాయ మంగళమ్ ॥

అథ సంకల్పః

భగవతః, సప్తగిరీశ్వరస్య, పద్మావతీ సమేతస్య, శ్రీవేంకటేశ్వర స్వామినః, కృపయా, అధునా, సర్వత్ర, జగతి ప్రసరతః, జనానాం, ప్రాణాపాయకరస్య, కరోనా నామకస్య, రోగవిశేషస్య, నివారణార్థం, సర్వేషాం, శీఘ్రమేవ, సుస్థిరారోగ్యసిద్ధ్యర్థం, అపి చ, ఏతద్వ్యాధి ప్రభావేణ, ప్రపంచే, సంజాత, సంజనిష్యమాణ, సకల, సామాజిక, ఆర్థిక, సమస్యానివృత్తి ద్వారా, సకల సంపదభివృద్ధ్యర్థం, అస్మిన్ సంకట సమయే, ఏతద్వ్యాధి వినాశనార్థం, వివిధ రూపేణ సమాజసేవాం కుర్వతాం, సర్వేషాం అధికారిణాం, స్వయం సేవకానాం, పణ్డితానాం, అర్చకానాం, పురోహితానాం, పౌరాణాం చ, సర్వతోభద్రరక్షా సిద్ధ్యర్థం, సర్వేషాం ఆస్తికజనానాం ఐకమత్యసిద్ధ్యర్థం, సర్వేషాం గోరక్షణే, గోసేవనే చ శ్రద్ధాతిశయసిద్ధ్యర్థం, అస్మిన్ సందర్భే, ఉపయుజ్యమానానాం, ఓషధీనాం, వీర్యవత్తా సిద్ధ్యర్థం, ఏవమేవ, ఏతద్వ్యాధి నిర్మూలన విషయే, సర్వేషాం జనానాం, సముచిత, సామాజిక, స్పృహో సిద్ధి ద్వారా, అతి శీఘ్రమేవ, ఏతద్వ్యాధి నిర్మూలనార్థం, సర్వవిధక్రిమిపరంపరాణాం, మూలభూతస్య, విషూచికా మహామారీ క్రిమేః, వినాశనార్థం, సర్వవిధదృష్టాదృష్ట, సూక్ష్మక్రిమిప్రతినిధిభూత, విషూచికాక్రిమి నివారకస్య, సృష్ట్వాదౌ, బ్రహ్మదేవేన ఉపదిష్టస్య, శ్రీమద్యోగవాసిష్ఠే, వాల్మీకీయే, ఉత్పత్తిప్రకరణాంతర్గతస్య, విషూచికా మహామారీ నివారకస్య, మహామంత్రస్య పారాయణం, శ్రీ ధన్వంతరి మహామంత్రపారాయణం తథా శ్రీ హనుమద్బుజంగప్రయాతస్తోత్ర-పారాయణం చ అన్యోన్య సహాయేన, యథాశక్తి కరిష్యామహే.

అథ శ్రీ వాసిష్ఠ మహా రామాయణే వాల్మీకీయే ఉత్పత్తిప్రకరణే ఏకోన సప్తతితమస్కంధః

శ్రీ వసిష్ఠ ఉవాచ

అథ వర్షసహస్రేణ తాం పితామహ ఆయయౌ ।
 దారుణం హి తపస్సిద్ధ్యై విషాగ్నిరపి శీతలః ॥ 1 ॥
 మనసైవ ప్రణమ్యైనం సా తధైవ స్థితా సతీ ।
 కో వరః క్షుచ్ఛమాయాలమ్ ఇతి చింతాన్వితాభవత్ ॥ 2 ॥
 ఆస్మృతం ప్రార్థయిష్యేజహం వరమేకమిమం విభుం ।
 అనాయసీ చాయసీ చ స్యామహం జీవసూచికా ॥ 3 ॥

అసోక్త్యా ద్వివిధా సూచిః భూత్వాఽలక్ష్యా విశామ్యహం ।
ప్రాణినాం సహ సర్వేషాం హృదయం సురభిర్యథా ॥ 4 ॥

యథాభిమతమేతేన గ్రసేయం సకలం జగత్ ।
క్రమేణ క్షుద్వినాశాయ క్షుద్వినాశః పరం సుఖమ్ ॥ 5 ॥
ఇతి సంచింతయంతీం తాం ఉవాచ కమలాలయః ।
అన్యాయాశ్చ తథా దృష్ట్వా స్తనితాభ్రవోపమమ్ ॥ 6 ॥

బ్రహ్మోవాచ

పుత్ర కర్కటికే రక్షః కులశైలాభ్రమాలికే ।
ఉత్తిష్ఠ త్వం తు తుష్టోఽస్మి గృహాణాభిమతం వరం ॥ 7 ॥

కర్కట్యువాచ

భగవన్ భూతభవ్యేశ స్యామహం జీవసూచికా ।
అనాయసీ చాయసీ చ విధేర్పయసి చేద్వరం ॥ 8 ॥

శ్రీ వసిష్ఠ ఉవాచ

ఏవమస్త్వితి తాముక్త్వా పునరాహ పితామహః ।
సూచికా సోపసర్గా త్వం భవిష్యసి విషూచికా ॥ 9 ॥
సూక్ష్మయా మాయయా సర్వలోకహింసాం కరిష్యసి ।
దుర్భోజనా దురారంభా మూర్ఖా దుఃస్థితయశ్చ యే ॥ 10 ॥
దుర్దేశవాసినో దుష్టాః తేషాం హింసాం కరిష్యసి ।
ప్రవిశ్యాఽఽహృదయం ప్రాణైః పద్మప్రీహోది బాధనాత్ ॥ 11 ॥

వాతలేఖాత్మికా వ్యాధిః భవిష్యసి విషూచికా ।
సగుణం విగుణం చైవ జనమాసాదయిష్యసి ॥ 12 ॥

గుణాన్వితచికిత్సార్థం మంత్రోఽయం తు మయోచ్యతే ।

బ్రహ్మో వాచ

హిమాద్రేః ఉత్తరే పార్శ్వే కర్కటి నామ రాక్షసీ ॥ 13 ॥
విషూచికాభిధానా సా నామ్నాప్యన్యాయ బాధికా ।

తస్యా మంత్రః ।

ఓం హ్రీం హ్రోం రీం రాం విష్ణు శక్తయే నమః

ఓం నమో భగవతి విష్ణుశక్తిమ్ ఏనాం ఓం హర హర, నయ నయ, పచ పచ, మథ మథ, ఉత్పాదయ ఉత్పాదయ,
దూరే కురు స్వాహా. హిమవంతం గచ్ఛ, జీవ సః సః సః చంద్రమండల గతోఽసి స్వాహా ।

ఇతి మంత్రీ మహామంత్రం న్యస్య వామకరోదరే ।

మార్జయే దాతురాకారం తేన హస్తేన సంయుతః ॥ 14 ॥

హిమశైలాభిముఖ్యేన విద్రుతాం తాం విచింతయేత్ ।

కర్కటీం కర్కశాక్రందాం మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే రసాయన హృదిస్థితం ।

అజరామరణం యుక్తం ముక్తం సర్వాధి విభ్రమైః ॥ 16 ॥

సాధకో హి శుచిర్భూత్వా స్వాచాంతః సుసమాహితః

క్రమేణానేన సకలాం ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత సిద్ధమంత్రః, గతః, ఉపగతశక్రవంద్యమానః, నిజపురం, అక్షయం,
ఆయం, ఉజ్జ్వల శ్రీః ।

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే విషూచికా మహామారీనివారకమంత్రకథనం నామ

ఏకోనసప్తతితమస్కంఠః

అథ ధన్వంతరి ధ్యానమ్

అచ్యుతానంత గోవింద విష్ణో నారాయణామృత । రోగాన్మే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం । స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే । అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశ హస్తాయ వజ్రజలౌకహస్తాయ సర్వామయ
వినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ శ్రీ హనుమద్భుజంగప్రయాతస్తోత్రమ్

అంజనానందనం వీరం జానకీ శోకనాశనం ।

కపీశమక్షహంతారం వందే లంకాభయంకరమ్ ॥

ప్రపన్నానురాగం ప్రభాకాంచనాంగం జగద్భీతశౌర్యం తుషారాద్రిధైర్యమ్ ।

తృణీభూతహేతిం రణోద్యద్విభూతిం భజే వాయుపుత్రం పవిత్రాప్తమిత్రమ్ ॥ 1 ॥

అంజనానందనం వీరం జానకీ శోకనాశనం ।

కపీశమక్షహంతారం వందే లంకాభయంకరమ్ ॥

భజే హేమరంభావనీనిత్యవాసం భజే బాలభానుప్రభాచారుభాసమ్ ।

భజే చంద్రికాకుందమందారహాసం భజే సంతతం రామభూషాలదాసమ్ ॥ 2 ॥

అంజనానందనం వీరం జానకీ శోకనాశనం ।

కపీశమక్షహంతారం వందే లంకాభయంకరమ్ ॥

భజే లక్ష్మణప్రాణరక్షాతిదక్షం భజే తోషితానేక గీర్వాణపక్షమ్ ।

భజే ఘోరసంగ్రామసీమాహతాక్షం భజే రామనామాతిసంప్రాప్తరక్షమ్ ॥ 3 ॥

అంజనానందనం వీరం జానకీ శోకనాశనం ।

కపీశమక్షహంతారం వందే లంకాభయంకరమ్ ॥

కృతాభీలనాదం క్షితిక్షిప్తపాదం ఘనాక్రాంతజంఘం కటిస్థోడు సంఘమ్ ।

వియద్వ్యాప్తకేశం భుజాశ్లేషితాశం జయశ్రీసమేతం భజే రామదూతమ్ ॥ 4 ॥

అంజనానందనం వీరం జానకీ శోకనాశనం ।

కపీశమక్షహంతారం వందే లంకాభయంకరమ్ ॥

చలద్వాలఘాతభ్రమచ్చక్రవాలం కరోరాట్టహాసం ప్రభిన్నాబ్జజాండమ్ ।

మహాసింహనాదాద్విశ్లేర్ణత్రిలోకం భజే ఆంజనేయం ప్రభుం వజ్రకాయమ్ ॥ 5 ॥

అంజనానందనం వీరం జానకీ శోకనాశనం ।

కపీశమక్షహంతారం వందే లంకాభయంకరమ్ ॥

రణే భీషణే మేఘనాదే సనాదే సరోషం సమారోప్య సౌమిత్రిమాన్యే ।

ఖగానాం ఘనానాం సురాణాం చ మార్గే నటంతం జ్వలంతం హనూమంతమీడే ॥ 6 ॥

అంజనానందనం వీరం జానకీ శోకనాశనం ।

కపీశమక్షహంతారం వందే లంకాభయంకరమ్ ॥

నఖద్వస్తజంభారిదమ్భోలిధారం భుజాగ్రేణ నిర్ఘాతకాలోగ్రదండమ్ ।

పదాఘాతభీతాహిజాతాధివాసం రణక్షోణిదక్షం భజే పింగలాక్షమ్ ॥ 7 ॥

అంజనానందనం వీరం జానకీ శోకనాశనం ।

కపీశమక్షహంతారం వందే లంకాభయంకరమ్ ॥

మహాగ్రాహపీడాం మహోత్పాతపీడాం మహావ్యాధిపీడాం మహాతీవ్రపీడామ్ ।
హారత్యాశు తే పాదపద్మానురక్తిః నమస్తే కపిశ్రేష్ఠ రామప్రియాయ ॥ 8 ॥

అంజనానందనం వీరం జానకీ శోకనాశనం ।
కపీశమక్షహంతారం వందే లంకాభయంకరమ్ ॥

జరాభారతో భూరిపీడా శరీరే నిరాధారణారూఢగాఢప్రతాపే ।
భవత్పాదభక్తిం భవద్భక్తిరక్తిం కురు శ్రీహనూమత్ప్రభో మే దయాళో ॥ 9 ॥

అంజనానందనం వీరం జానకీ శోకనాశనం ।
కపీశమక్షహంతారం వందే లంకాభయంకరమ్ ॥

మహాయోగినో బ్రహ్మరుద్రాదయో వా న జానంతి తత్త్వం నిజం రాఘవస్య ।
కథం జ్ఞాయతే మాదృశేన త్వమేవ ప్రసీద ప్రభో వానర శ్రేష్ఠ శంభో ॥ 10 ॥

అంజనానందనం వీరం జానకీ శోకనాశనం ।
కపీశమక్షహంతారం వందే లంకాభయంకరమ్ ॥

సముద్రం తరంగాతిరౌద్రం వినిద్రో విలంఘ్యోఽడుసంఘం స్తుతోఽమర్త్యసంఘైః ।
నిరాతంకమావిశ్య లంకాం విశంకో భవానేన సీతావియోగాపహారి ॥ 11 ॥

అంజనానందనం వీరం జానకీ శోకనాశనం ।
కపీశమక్షహంతారం వందే లంకాభయంకరమ్ ॥

సుధాసింధుముల్లంఘ్య సాంద్రే నిశీఢే సుధాచౌషధీస్తాః ప్రగుప్తప్రభావః ।
క్షణే ద్రోణ శైలస్య పృష్ఠే ప్రరూఢాః త్వయా వాయుసూనో కిలానీయదత్తః ॥ 12 ॥

అంజనానందనం వీరం జానకీ శోకనాశనం ।
కపీశమక్షహంతారం వందే లంకాభయంకరమ్ ॥

నమస్తే మహాసత్త్వవాహాయ తుభ్యం నమస్తే మహావజ్రదేహాయ తుభ్యమ్ ।
నమస్తే పరీభూతసూర్యాయ తుభ్యం నమస్తే కృతామర్త్యకార్యాయ తుభ్యమ్ ॥ 13 ॥

అంజనానందనం వీరం జానకీ శోకనాశనం ।
కపీశమక్షహంతారం వందే లంకాభయంకరమ్ ॥

నమస్తే సదా బ్రహ్మచర్యాయ తుభ్యం నమస్తే సదా వాయుపుత్రాయ తుభ్యమ్ ।
నమస్తే సదా పింగలాక్షాయ తుభ్యం నమస్తే సదా రామభక్తాయ తుభ్యమ్ ॥ 14 ॥

అంజనానందనం వీరం జానకీ శోకనాశనం ।

కపీశమక్షహంతారం వందే లంకాభయంకరమ్ ॥

హనుమద్భుజంగప్రయాతం ప్రభాతే ప్రదోషేఽపి వా చార్ధరాత్రేఽపి మర్త్యః ।

పఠన్ అశ్శతోఽపి ప్రముక్తాఘజాలః సదా సర్వదా రామభక్తిం ప్రయాతి ॥ 15 ॥

అంజనానందనం వీరం జానకీ శోకనాశనం ।

కపీశమక్షహంతారం వందే లంకాభయంకరమ్ ॥

ఇతి హనుమద్భుజంగప్రయాతస్తోత్రమ్

అథ హనుమత్ పంచరత్నస్తోత్రమ్

అంజనానందనం వీరం జానకీ శోకనాశనం ।

కపీశమక్షహంతారం వందే లంకాభయంకరమ్ ॥

వీతాఖిలవిషయేచ్ఛం జాతానందాశ్రుపులకమత్యచ్ఛమ్ ।

సీతాపతి దూతాఢ్యం వాతాత్మజం అద్య భావయే హృద్యమ్ ॥ 1 ॥

అంజనానందనం వీరం జానకీ శోకనాశనం ।

కపీశమక్షహంతారం వందే లంకాభయంకరమ్ ॥

తరుణారుణముఖకమలం కరుణారసపూరపూరితాపాంగమ్ ।

సంజీవనమాశాసే మంజులమహిమానమంజనాభాగ్యమ్ ॥ 2 ॥

అంజనానందనం వీరం జానకీ శోకనాశనం ।

కపీశమక్షహంతారం వందే లంకాభయంకరమ్ ॥

శంబరవైరిశరాతిగమ్ అమ్బుజదళవిపులలోచనోదారమ్ ।

కమ్బుగళమనిలదిష్టమ్ బింబజ్వలితోష్ఠమేకమవలమ్బే ॥ 3 ॥

అంజనానందనం వీరం జానకీ శోకనాశనం ।

కపీశమక్షహంతారం వందే లంకాభయంకరమ్ ॥

దూరీకృతసీతార్తిః ప్రకటీకృతరామవైభవస్ఫూర్తిః ।

దారితదశముఖకీర్తిః పురతో మమ భాతు హనుమతో మూర్తిః ॥ 4 ॥

అంజనానందనం వీరం జానకీ శోకనాశనం ।

కపీశమక్షహంతారం వందే లంకాభయంకరమ్ ॥

వానరనికరాధ్యక్షం దానవకులకుముదరవికరసద్యశమ్ ।

దీనజనావనదీక్షం పవన తపః పాకపుంజమద్రాక్షమ్ ॥ 5 ॥

అంజనానందనం వీరం జానకీ శోకనాశనం ।

కపీశమక్షహంతారం వందే లంకాభయంకరమ్ ॥

ఏతత్పవనసుతస్య స్తోత్రం యః పఠతి పంచరత్నాఖ్యమ్ ।

చిరమిహనిఖిలాన్ భోగాన్ భుంక్త్వా శ్రీరామభక్తిభాగ్భవతి ॥ 6 ॥

అంజనానందనం వీరం జానకీ శోకనాశనం ।

కపీశమక్షహంతారం వందే లంకాభయంకరమ్ ॥

ఇతి హనుమత్ పంచరత్నస్తోత్రమ్

అథ నవగ్రహప్రార్థన

ఆరోగ్యం పద్మబంధుః వితరతు నితరాం సంపదం శీతరశ్మిః

భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।

సౌభాగ్యం దేవమంత్రి రిపుభయశమనం భార్గవః శౌర్యమార్కిః

దీర్ఘాయుః సైంహికేయః విపులతరయశః కేతురాచంద్రతారమ్ ॥

అరిష్టాని ప్రణశ్యంతు దురితాని భయాని చ ।

శాంతిరస్తు శుభం మేఽస్తు గ్రహాః కుర్వంతు మంగళమ్ ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।

కరోమి యద్యత్సకలం పఠస్మై నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।

శ్రీ వేంకటనివాసాయ శ్రీనివాసాయ మంగళమ్ ॥

★★★